

प्रेषक,
राधा रतूड़ी
प्रमुख सचिव,
उत्तराखण्ड शासन।

सेवा में,
सचिव
उत्तराखण्ड लोक सेवा आयोग,
हरिद्वार।

कार्मिक अनुभाग-2

देहरादून: दिनांक 9 अप्रैल, 2015

विषय:- उत्तराखण्ड लोक सेवा आयोग के कार्मिकों के हड़ताल अवधि के वेतन का समायोजन सम्बन्धित कार्मिकों के उपार्जित अवकाश में किए जाने के सम्बन्ध में।

महोदय,

उपर्युक्त विषय पर मुझे यह कहने का निदेश हुआ है कि शासनादेश संख्या 04/XXX(2)/2013 दिनांक 08 जनवरी, 2013 द्वारा राज्याधीन सेवाओं के अन्तर्गत अधिकारियों/कर्मचारियों/शिक्षकों द्वारा हड़ताल/कार्य बहिष्कार के सम्बन्ध में "कार्य नहीं, तो वेतन नहीं" सम्बन्धी आदेश निर्गत किये गये हैं।

2- उत्तराखण्ड लोक सेवा आयोग में कार्यरत कार्मिक दिनांक 04.12.2013 से दिनांक 08.12.2013 तक कार्य बहिष्कार/हड़ताल पर रहे। इस सम्बन्ध में उक्त सन्दर्भित शासनादेश दिनांक 08 जनवरी, 2013 के प्राविधानों को शिथिल करते हुए सम्यक विचारोपरान्त शासन द्वारा यह निर्णय लिया गया है कि दिनांक 04.12.2013 से दिनांक 18.12.2013 तक हड़ताल में रहे कार्मिकों को सम्बन्धित सक्षम प्राधिकारी द्वारा उपार्जित अवकाश स्वीकृत किया जायेगा तथा यदि किसी कार्मिक के उपार्जित अवकाश लेखे में पर्याप्त उपार्जित अवकाश संचित न हो तो सम्बन्धित कार्मिक के भविष्य में अर्जित होने वाले उपार्जित अवकाश के सापेक्ष उपार्जित अवकाश स्वीकृत करते हुए समायोजित किया जायेगा।

3- कृपया उपर्युक्त निर्णय के अनुसार कार्यवाही सुनिश्चित करते हुए हड़ताल अवधि के वेतन भुगतान की कार्यवाही करने का कष्ट करें।

भवदीय,

(राधा रतूड़ी)
प्रमुख सचिव।

संख्या / 52 (1) / XXX(2) / 2015-30(21)2014 तददिनांक।

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित :-

1. प्रमुख सचिव, मा0 मुख्यमंत्री, उत्तराखण्ड को मा0 मुख्यमंत्री जी के संज्ञानार्थ।
2. समस्त निजी सचिव, मा0 मंत्रीगण को मा0 मंत्री जी के संज्ञानार्थ।
3. स्टाफ ऑफिसर, मुख्य सचिव को मुख्य सचिव महोदय के संज्ञानार्थ।
4. मुख्य/वरिष्ठ कोषाधिकारी, जनपद हरिद्वार, उत्तराखण्ड।
5. निदेशक, एन.आई.सी., सचिवालय परिसर, देहरादून।
6. महासचिव, उत्तराखण्ड लोक सेवा आयोग कर्मचारी-अधिकारी संघ, हरिद्वार।

आज्ञा से,
(रमेश चन्द्र लोहनी)
अपर सचिव।